

35. निम्नलिखित कथन और निष्कर्ष पर विचार कीजिए और केवल उनके आधार पर निम्नलिखित प्रश्न का उत्तर दीजिए:

**कथन:** सच्चे देशभक्त स्वतंत्रता दिवस पर राष्ट्रीय ध्वज फहराते हैं।

**निष्कर्ष:** एक सच्चा देशभक्त होने के लिए, हमें स्वतंत्रता दिवस पर केवल राष्ट्रीय ध्वज फहराना है।

उपर्युक्त निष्कर्ष के बारे में क्या कहा जा सकता है?

- (a) निश्चित रूप से सत्य है
- (b) निश्चित रूप से असत्य है
- (c) कुछ के लिए सत्य और दूसरों के लिए असत्य है
- (d) कुछ कहा नहीं जा सकता

36. कुछ दोस्त मिठाई खाने बाहर गए। हमें ज्ञात है कि:

- I. अनूप ने शिखा से 8 मिठाई कम खाई।
  - II. अनिमेष और विशाल ने मिलकर 35 मिठाइयां खाई।
  - III. हिमांशु ने अनिमेष से 9 मिठाई अधिक खाई।
  - IV. शिखा ने अनिमेष से 6 मिठाइयां अधिक खाई।
  - V. शिखा और अनूप ने मिलकर 50 मिठाइयां खाई।
- अनिमेष और विशाल द्वारा खाई गई मिठाइयों की संख्या में कितना अंतर होना चाहिए?

- (a) 11
- (b) 8
- (c) 9
- (d) 12

37. अंग्रेजी वर्णमाला को इस प्रकार लिखा जाता है कि A से Z तक के वर्ण उलट दिए जाते हैं और उसके पश्चात बायीं ओर से पहले 5 वर्ण विपरीत क्रम में लिखे जाते हैं, तत्पश्चात अगले 5 वर्णों को विपरीत क्रम में लिखा जाता है और इसी प्रकार आगे भी, जबकि अंतिम वर्ण पहले जैसा ही रहता है। परिणामी श्रृंखला में बायीं ओर से 11वें, 18वें, 14वें और 13वें वर्णों से बनने वाला शब्द क्या होगा?

- (a) PUMA
- (b) LION
- (c) KREM
- (d) INOX

**निम्नलिखित 4 (चार) प्रश्नों के लिए निर्देश:**

निम्नलिखित चार परिच्छेदों को पढ़िए और प्रत्येक परिच्छेद के नीचे आने वाले प्रश्नों के उत्तर दीजिए। इन प्रश्नों के लिए आपके उत्तर केवल संबंधित परिच्छेद पर ही आधारित होने चाहिए।

#### परिच्छेद - 1

आदिवासी विद्यार्थियों एवं उनके शिक्षकों के मध्य सौहार्द्रपूर्ण संबंध कक्षाओं में बोधगम्य अधिगम को बढ़ावा देने हेतु महत्वपूर्ण कारकों में से एक है। यह समझना महत्वपूर्ण है कि आदिवासी बच्चों की पृष्ठभूमि उनके गैर-आदिवासी सहपाठियों या शिक्षकों के समान नहीं होती है। आदिवासी विद्यार्थियों की संस्कृति, परंपराओं, विचार शैली, भाषाओं एवं सांस्कृतिक विरासत का सम्मान करना और उन्हें महत्व देना आवश्यक है। रोचक बात यह है कि कई आदिवासी संस्कृतियों में सकारात्मक तत्व विद्यमान होते हैं। शिक्षकों एवं अकादमिक कर्मियों का यह उत्तरदायित्व होना चाहिए कि वे विद्यालयों और महाविद्यालयों में आदिवासी युवाओं के मध्य स्वदेशी ज्ञान के इस अतुलनीय खज़ाने को प्रचारित करें।

38. निम्नलिखित में से कौन-सा कथन परिच्छेद के मूल भाव को सर्वोत्तम रूप से दर्शाता है?

- (a) केंद्र सरकार को शिक्षा पाठ्यक्रम में आदिवासियों के सकारात्मक तत्वों को बढ़ावा देकर उनके एकीकरण पर ध्यान केंद्रित करना चाहिए।
- (b) आदिवासियों का एकीकरण शिक्षा में उनके सकारात्मक तत्वों को शामिल किए बिना संभव नहीं है।
- (c) आदिवासी विद्यार्थियों के समग्र विकास हेतु सकारात्मक तत्वों को एकीकृत करने और उनमें विविधता को महत्व देने पर ध्यान केंद्रित करने की आवश्यकता है।
- (d) आदिवासियों को समाज की मुख्यधारा में शामिल करने के लिए उन्हें आधुनिक शिक्षा प्रणाली से जोड़ा जाना चाहिए।